



## سوال

(151) شادی کی نیت سے متعدد عورتوں کو دیکھنا

## جواب

السلام علیکم ورحمۃ اللہ وبرکاتہ

کیا شادی کی غرض سے مسلمان کئی ایک عورتوں کو دیکھ سکتا ہے یا کہ اس پر ضروری ہے کہ وہ ایک لڑکی دیکھے اگر اسے اس سے شادی کی رغبت نہ ہو تو دوسری دیکھے؟

## الجواب بعون الوهاب بشرط صحیح السؤال

وعلیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

لڑکے کے لیے منگیتر کو دیکھنا اس لے جائز کیا گیا ہے تاکہ اسے سکون و اطمینان حاصل ہو جائے اور سنت پر عمل ہو سکے جیسا کہ حضرت مغیرہ بن شعبہ رضی اللہ تعالیٰ عنہ اور دیگر صحابہ کی بیان کردہ احادیث میں ملتا ہے منگیتر کو دیکھنے کے لئے چار شرطوں کا پایا جانا ضروری ہے:

1- نکاح کا پختہ ارادہ

2- خلوت نہ ہو

3- فتنے کا ڈر نہ ہو

4- مشروع مقدار سے زیادہ نہ دیکھا جائے

مشروع مقدار یہ ہے کہ جو لڑکی عام طور پر اپنے بھائی اور والدہ وغیرہ کے سامنے جو کچھ ظاہر رکھتی ہے۔ لہذا اس بنا پر لڑکی کو صرف اسی وقت دیکھا جائے گا جب اس سے نکاح کرنے کا پختہ ارادہ ہو اگر دیکھنے کے بعد دل مطمئن ہو جائے تو ٹھیک ورنہ کسی اور کو دیکھ لے۔ (شیخ محمد المنجد)

حدا ما عنہم والیٰ علم بالصواب

## فتاویٰ نکاح و طلاق

ص 218



## محدث فتویٰ